



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

WEDNESDAY, JANUARY 4, 2023 / PAUSA 14, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: એસ.ઓ.જી./જા.નામું/૬૪૮/૨૦૨૨, તા.૨૧/૧૨/૨૦૨૨.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા. ૧૦/૦૭/૨૦૧૮.

હુકમ

ફોજદારી કાર્યરીતિ અધિનિયમ, ૧૯૭૩(૧૯૭૪નો બીજો અધિનિયમ) ની કલમ-૧૪૪ અન્વયેનો.

ક્રમાંક: એમએજ/જાહેરનામું/વશી/૧૧૫૮૧ થી ૧૧૬૨૫/૨૦૨૨.—પોલીસ અધિક્ષકશ્રી, નર્મદા ધ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતો વખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ તથા તાજેતરમાં વિવિધ જગ્યાઓએ બોમ્બ બ્લાસ્ટ ધ્વારા જાનહાનિ, માલ-મિલ્કતોને નુકશાન પહોંચાડી ભયનો માહોલ સર્જવાની ઘટનાઓ બનેલ છે. અને આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના વિસ્તારમાંથી પ્રવેશી ખાનગી વાહનોના ઉપયોગ ધ્વારા હોટલ/ગેસ્ટ હાઉસ, મોટા રેસ્ટોરન્ટ, બેંકીંગ સંસ્થાઓ, એ. ટી. એમ સેન્ટરો, મલ્ટીપ્લેક્સ થિયેટરો, લોજીંગ-બોર્ડીંગ, ધર્મશાળાઓ, આંગણીયા પેઢીઓ, ઔદ્યોગિક એકમો, પેટ્રોલ પંપો, ટોલ પ્લાઝા, ધાર્મિક સ્થળો, સોના-ચાંદીની દુકાનો, કોમર્શિયલ સેન્ટરો સહિતના જાહેર સ્થળોએ રોકાણ કરી/હિલચાલ કરી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતિ સુરક્ષા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ તેઓ ઉપર સઘન દેખરેખ રાખી શકાય તેમજ આ પ્રકારની પ્રવૃત્તિઓના બનાવો બનતા અટકાવી શકાય તે હેતુસર ઉપરોક્ત તમામ જગ્યાઓએ સી. સી. ટી. વી. કેમેરા (નાઈટ વિઝન તથા હાઈડેફીનેશન) વીથ રેકોર્ડિંગ સિસ્ટમ રાખવા શરતોને આધિન જાહેરનામું બહાર પાડવામાં આવે અને તેનો અમલ પુરેપુરો કરાવવામાં આવે તો આતંકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય અને ગુનાખોરી પ્રવૃત્તિઓ જેવી કે ચોરી, ધાડ, લુંટ, ચીલડાપ જેવા મિલકત સંબંધી ગુનાઓ બનતા અટકાવી શકાય અને ગુન્હા બન્યા પછી તેનો ભેદ ઉકેલવામાં તપાસ એજન્સીઓને મદદ મળી રહે. જેથી ઉપરોક્ત તમામ સ્થળોએ સી.સી.ટી.વી. કેમેરા (નાઈટવિઝન તથા હાઈડેફીનેશન) વીથ રેકોર્ડિંગ સિસ્ટમ સાથે લગાડવા સારૂ જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, સી. એ. ગાંધી (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ હોટલ/ગેસ્ટ હાઉસ, મોટા રેસ્ટોરન્ટ,

બેંકીંગ સંસ્થાઓ, એ. ટી. એમ. સેન્ટરો, મલ્ટીપ્લેક્સ થીયેટર, લોજીંગ-બોર્ડિંગ, ધર્મશાળાઓ, આંગડીયા પેઢીઓ, ઔદ્યોગિક એકમો, પેટ્રોલ પંપો, ટોલ પ્લાઝા, ધાર્મિક સ્થળો, સોના-ચાંદીની દુકાનો, કોમર્શિયલ સેન્ટરો ઉપર સી.સી.ટી.વી. કેમેરા (નાઈટ વિઝન તથા હાઈડેફીનેશન) વીથ રેકોર્ડિંગ સિસ્ટમ સાથે લગાડવા નીચે જણાવેલ સુચનાઓને અનુલક્ષીને વ્યવસ્થા કરવા ફરમાવું છું.

- (૧) જિલ્લામાં આવેલ તમામ હોટલ/ગેસ્ટ હાઉસ, મોટા રેસ્ટોરન્ટ, બેંકીંગ સંસ્થાઓ, એ. ટી.એમ. સેન્ટરો, મલ્ટીપ્લેક્સ થીયેટર, લોજીંગ-બોર્ડિંગ, ધર્મશાળાઓ, આંગડીયા પેઢીઓ, ઔદ્યોગિક એકમો, ધાર્મિક સ્થળો, સોના-ચાંદીની દુકાનો, કોમર્શિયલ સેન્ટરો, પેટ્રોલ પંપો તથા હોટેલ ઉપર તથા હાઈવે ઉપર આવેલ તમામ ટોલ પ્લાઝાઓ ઉપર વાહનનો રજિસ્ટ્રેશન નંબર સ્પષ્ટ રીતે દેખાય તે રીતે તેમજ વાહન ચાલક તથા તેની બાજુમાં બેઠેલી વ્યક્તિનું વીડીયો રેકોર્ડિંગ થઈ શકે તેમજ બેંકીંગ સંસ્થાઓએ, આંગડીયા પેઢીઓ, સોના-ચાંદીની દુકાનો અને કોમર્શિયલ સેન્ટરોમાં આવતા-જતા તમામ વ્યક્તિઓ સ્પષ્ટ રીતે ઓળખી શકાય તે રીતે સી.સી.ટી.વી. કેમેરા, નાઈટ વિઝન કેમેરા હાઈ ડેફીનેશન સાથે ગોઠવવાના રહેશે.
- (૨) સી.સી.ટી.વી. કેમેરા (નાઈટ વિઝન તથા હાઈડેફીનેશન) વિથ રેકોર્ડિંગ સીસ્ટમની વ્યવસ્થા કરવાની રહેશે.
- (૩) સી.સી.ટી.વી. કેમેરાનો ડેટા ઓછામાં ઓછો ૩૦ દિવસ સુધી સંગ્રહ કરવાની જવાબદારી જે તે જગ્યાના સંચાલકશ્રીની રહેશે.
- (૪) ઉપરોક્ત જણાવેલ સ્થળોની બહારના ભાગે પી.ટી.ઝેડ. કેમેરા ગોઠવવા.
- (૫) ઉપરોક્ત જણાવેલ સ્થળોના પાર્કિંગની જગ્યાઓમાં સંપૂર્ણ જગ્યાનું કવરેજ થાય તે રીતે કેમેરા ગોઠવવા.
- (૬) રીસેપ્શન સેન્ટર, લોબી, બેઝમેન્ટ તથા જાહેર પ્રજા માટે પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય એ રીતે કેમેરાઓ ગોઠવવા.

#### અમલવારીનો સમય

આ જાહેરનામાની અમલવારી તા.૨૮/૧૨/૨૦૨૨ના ૦૦.૦૦ કલાકથી તા.૨૫/૦૨/૨૦૨૩ના ૨૪.૦૦ કલાક સુધી કરવાની રહેશે.

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૮મી ડિસેમ્બર, ૨૦૨૨ ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપળા.

#### વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામું/૬૪૮/૨૦૨૨, તા. ૨૧-૧૨-૨૦૨૨.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨-૩૫૦૮/૨૦૧૮, તા.૧૦/૦૭/૨૦૧૮

#### હુકમ

#### ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે

ક્રમાંક એમએજી/જાહેરનામું/વશી/૧૧૬૨૫ થી ૧૧૬૫૮/૨૦૨૨.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુપ્તચર સંસ્થાઓના વખતોવખત પ્રસિધ્ધ થતા અહેવાલો, ઈનપુટો તથા વર્તમાનમાં અને ભુતકાળમાં બનેલ અને તાજેતરમાં વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે. તે આધારે હાલમાં બજારમાં મોબાઈલ ફોનના સીમકાર્ડ માન્ય પુરાવાની તેમજ ખરીદનાર વ્યક્તિની યોગ્ય ચકાસણીના અભાવે તેમજ બોગસ દસ્તાવેજોના આધારે સીમકાર્ડ મેળવતા હોય છે અને તે સીમકાર્ડના આધારે રાજ્ય તેમજ જિલ્લામાં બનાવટી કોલ દ્વારા ધમકી આપવાના, સાયબર કાર્મને લગતા ગુના, ખંડણી માગવાના, અપશબ્દો બોલવાના, મહિલાઓની જાતિય સતામણી કરવાના તેમજ ખોટી માહિતી આપવાના કિસ્સાઓ તથા ઘરફોડ ચોરીઓ, લુંટ-ધાડ, ચીલડડપ વિગેરે ગુનાઓને અંજામ આપતા હોય તે બાદમાં ગુન્હામાં વપરાયેલ મોબાઈલ અન્યને વેચી દેતા હોય જે ભુતકાળમાં બનેલ બનાવો પરથી જણાઈ આવેલ છે. તે માટે મોબાઈલ ફોન તથા સીમકાર્ડની લે-વેચ કરતા દુકાનદારો ઉપર નિયંત્રણ મુકવું જરૂરી છે.

ઘણી વખત તપાસ એજન્સીઓ મારફતે વપરાશકર્તા સુધી પહોંચવામાં આવે ત્યારે જાણવા મળે છે કે તેમણે કોઈ અજાણ્યા માણસ પાસેથી મોબાઈલ ફોન ખરીદેલ જે મોબાઈલ ફોન ખરીદનાર/વેચનારને ચોરાયેલ અથવા ગુનામાં વપરાયેલ હોવાની માહિતી હોતી નથી અને ગુનાના મુળ સુધી તપાસ એજન્સી પહોંચે ત્યારે જાણવા મળે છે કે એમને કોઈ અજાણી વ્યક્તિએ આપેલ છે. જેના કારણે ચોક્કસ આરોપી પકડી શકાતો નથી. જે

બાબતોને ધ્યાને રાખી જિલ્લાના મોબાઇલ/સીમકાર્ડ ડીસ્ટ્રીબ્યુટર/રીટેઇલર વિકેતાઓ દ્વારા મોબાઇલ સીમકાર્ડ તેમજ જુના-નવા મોબાઇલ ફોન વેચાણ કરતી વખતે સીમકાર્ડ તથા મોબાઇલ ફોન ખરીદનાર વ્યક્તિનું માન્ય ઓળખપત્ર, રહેઠાણનો પુરાવો વિગેરે દસ્તાવેજો ચકાસવા તેમજ સીમકાર્ડ તેમજ મોબાઇલ વેચાણ સંદર્ભમાં ખરીદ કરનારના નામ સરનામાંની માહિતીનું રજિસ્ટર નિભાવવા અંગે જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, સી. એ. ગાંધી (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતિ અધિનિયમ ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં આવેલ તમામ મોબાઇલ/સીમકાર્ડ ડીસ્ટ્રીબ્યુટર/રીટેઇલર વિકેતાઓ દ્વારા મોબાઇલ સીમકાર્ડ તેમજ જુના-નવા મોબાઇલ ફોન ખરીદ-વેચાણ કરતી વખતે સીમકાર્ડ તથા મોબાઇલ ફોન ખરીદનાર-વેચનાર વ્યક્તિનું માન્ય ઓળખપત્ર, રહેઠાણનો પુરાવો વિગેરે દસ્તાવેજો ચકાસવા તેમજ સીમકાર્ડ તેમજ મોબાઇલ ખરીદ-વેચાણ સંદર્ભમાં ખરીદ-વેચાણ કરનારના નામ સરનામાંની માહિતીનું નીચે મુજબના નમુનામાં રજિસ્ટર નિભાવવા ફરમાવું છું.

#### મોબાઇલ ખરીદતી વખતે વેપારીએ નિભાવવાનું રજિસ્ટર

અ.નં.	મોબાઇલની વિગત/કંપની	IMEI નંબર	મોબાઇલ ફોન વેચનાર/ખરીદનારના નામ સરનામાંની વિગત	આઈ.ડી. પ્રૂફની વિગત
૧	૨	૩	૪	૫

#### નવા/જુના મોબાઇલ વેચતી વખતે વેપારીએ નિભાવવાનું રજિસ્ટર

અ.નં.	મોબાઇલની વિગત/કંપની	IMEI નંબર	મોબાઇલ ફોન વેચનાર/ખરીદનારના નામ સરનામાંની વિગત	આઈ.ડી. પ્રૂફની વિગત
૧	૨	૩	૪	૫

#### નવું સીમકાર્ડ વેચતી વખતે વેપારીએ નિભાવવાનું રજિસ્ટર

અ.નં.	સીમકાર્ડની વિગત/કંપની	સીમકાર્ડ નંબર	સીમકાર્ડ ખરીદનારના નામ સરનામાંની વિગત	આઈ.ડી. પ્રૂફની વિગત	સીમકાર્ડ ખરીદનારની સહી
૧	૨	૩	૪	૫	૬

#### અમલવારીનો સમય

આ જાહેરનામાની અમલવારી તા.૨૮/૧૨/૨૦૨૨ના ૦૦.૦૦ કલાકથી તા.૨૫/૦૨/૨૦૨૩ના ૨૪.૦૦ કલાક સુધી કરવાની રહેશે.

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરીયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૮મી ડિસેમ્બર, ૨૦૨૨ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

#### વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામું/૬૪૫/૨૦૨૨, તા. ૨૧-૧૨-૨૦૨૨.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨-૩૫૦૮/૨૦૧૮, તા.૧૦/૦૭/૨૦૧૮

#### હુકમ

ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે.

ક્રમાંક એમએજી/જાહેરનામું/વશી/૧૧૭૨૭ થી ૧૧૭૬૦/૨૦૨૨.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ રાજ્યમાં ગુમચર સંસ્થાઓના વખતોવખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ આંતકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાનિ, માલ-મિલકતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ ઘટનાઓમાં માટે ભાગે બોમ્બ બ્લાસ્ટ માટે જુની સાયકલો તેમજ જુના સ્કુટર અને જુની કારો તથા અન્ય જુના વાહનો તથા તેના સ્પેર પાર્ટ્સનો ઉપયોગ આ તત્વો દ્વારા કરાતો

હોય છે. આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહારના પરપ્રાંતિય વિસ્તારમાંથી પ્રવેશી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે જાહેર સલામતિ સુરક્ષા તેમજ શાંતિનું વાતાવરણ જોખમાવાના કારણે આમ નાગરિકો તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ કથળતી હોય છે.

જેથી આ પ્રકારના તત્વોને નિયંત્રણમાં લેવા સારૂ જુના સ્કૂટર તેમજ સાયકલો, શ્રી વ્હીલર અને ફોર વ્હીલર ખરીદવા-વેચવા અંગે જાહેરનામું જાહેર જનતાના હિત માટે બહાર પાડવામાં આવે અને તેનો અમલ પુરેપુરો કરાવવામાં આવે તો આંતકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય જેથી કોઈપણ જુની કાર, સાયકલ અને સ્કૂટર વેચનાર વ્યક્તિએ તેમજ ખરીદનાર વ્યક્તિએ રજીસ્ટર નિભાવવા અંગેનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે જે મુજબ જાહેરનામું બહાર પાડવું આવશ્યક જણાય છે.

આથી હું, સી. એ. ગાંધી (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લામાં કોઈપણ જુની કાર, સાયકલ અને સ્કૂટર વેચનાર તેમજ ખરીદનાર વ્યક્તિએ નીચે મુજબના નમૂનામાં રજીસ્ટર નિભાવવા તથા વેચાણ/ખરીદ કરેલ વાહનોના કાગળોની ઝેરોક્ષ રાખવા ફરમાવું છું.

અ.નં	વેચનારનું નામ સરનામું અને વેચવાનું કારણ	ખરીદનારનું પુરેપુરું નામ સરનામું, મોબાઈલ નંબર	ખરીદનારનું આઈ.ડી. પ્રુફ તથા રેસીડન્ટ પ્રુફની વિગત	જુનું વાહન ખરીદવાનું/ ખરીદ્યા અંગેનું કારણ અને તારીખ	એન્જન/ચેસીસ નંબર/મોડલ નંબર/ રજીસ્ટ્રેશન નંબર વિગેરેની વિગત અંગેની ઝેરોક્ષ રાખવી.
(૧)	(૨)	(૩)	(૪)	(૫)	(૬)

#### અમલવારીનો સમય

આ જાહેરનામાની અમલવારી તા.૨૮/૧૨/૨૦૨૨ના ૦૦.૦૦ કલાકથી તા.૨૫/૦૨/૨૦૨૩ના ૨૪.૦૦ કલાક સુધી કરવાની રહેશે.

#### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૮મી ડિસેમ્બર, ૨૦૨૨ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

#### વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક-એસ.ઓ.જી./જા.નામું/૬૫૪/૨૦૨૨, તા. ૨૧-૧૨-૨૦૨૨.
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨-૩૫૦૮/૨૦૧૮, તા.૧૦/૦૭/૨૦૧૮

#### હુકમ

#### ફોજદારી કાર્યરીતિ અધિનિયમ ૧૯૭૩ (૧૯૭૪ નો બીજો અધિનિયમ)ની કલમ-૧૪૪ અન્વયે કાઢેલ

ક્રમાંક એમએજી/જાહેરનામું/વશી/૧૧૭૬૧ થી ૧૧૭૮૪/૨૦૨૨.-પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ ભારત દેશમાં કેટલાક સ્થળે આંતકવાદ અને ત્રાસવાદના કૃત્યો તેમજ ખાનગી સિક્યુરીટીઓ દ્વારા લુંટ, ધાડ, ચોરી તથા બીજા ગંભીર શરીર સંબંધિત ગુનાઓ, કોર્પોરેશન ગુનાઓ તેમજ રાષ્ટ્ર વિરૂદ્ધના ગુનાઓ પણ આચરી નાસી જતા હોય છે. આ બનાવો તાજેતરમાં બનવા પામેલ છે. નર્મદા જિલ્લા કક્ષાએ આવા કોઈ અનિચ્છનીય બનાવ ન બને અને કાયદો-વ્યવસ્થાની પરિસ્થિતિ જળવાઈ રહે તે માટે નર્મદા જિલ્લા કક્ષાએ જિલ્લા પોલીસ તંત્ર દ્વારા સાવચેતીના પગલારૂપે ઘનિષ્ઠ ચેર્કીંગ તથા વિવિધ પ્રકારના પગલાંઓ લેવાઈ રહેલ છે.

ત્રાસવાદીઓ દ્વારા શહેર તથા જિલ્લામાં આવેલ જી.આઈ.ડી.સીઓમાં, નાની મોટી કંપનીઓની સુરક્ષા એજન્સીમાં ભરતી થઈ પોતાનો ઈરાદો દેશને નુકશાન કરવાનો તેમજ મોટી જાનહાનિ કરવાનો અને કાયદો અને વ્યવસ્થા ભંગ કરવાનો હોય છે તે ઈરાદો ગમે તે વેશ ધારણ કરીને કરતા હોય છે. જિલ્લામાં આવેલ કેટલીક કેમીકલ કંપનીઓનો ગેસ જો બોમ્બથી બ્લાસ્ટ કરવામાં આવે તો પુરા નર્મદા જિલ્લાની પ્રજાના જાનમાલને નુકશાન કરે તેમ છે. જેથી જિલ્લામાં આવેલ જી. આઈ.ડી.સી.ઓની કંપનીઓ, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક

એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરે ઉપર સુરક્ષા કર્મચારીઓને રાખવામાં આવે છે જે સુરક્ષા કર્મચારીઓ પ્રાઈવેટ સિક્યુરિટી એજન્સીઓ તરફથી લાયસન્સ મેળવ્યા પછી ભરતી કરીને જે તે કંપની તેમજ હોટલો વિગેરે ઉપર સપ્લાય કરે છે અને તે અંગેની જાણ જે તે પોલીસ સ્ટેશનમાં તેમજ એસ.ઓ.જી નર્મદામાં કરતા નથી.

જેથી કોઈપણ પ્રાઈવેટ સિક્યુરિટી એજન્સીઓએ પોતાને ત્યાં ભરતી કરેલ સિક્યુરિટી ગાર્ડ, સિક્યુરિટી ગનમેન અને સુપરવાઈઝરના બાયોડેટા તૈયાર કરી તેમજ તેઓનું વેરિફિકેશન ફોર્મ વિગતવારનું ભરી તેની સાથે તેના વતનના પુરાવા તરીકે આધાર કાર્ડની ઝેરોક્ષ કોપી સામેલ રાખી તે પછી જ જે તે ગાર્ડ, ગનમેન અને સુપરવાઈઝરનું વેરિફિકેશન કરાવ્યા પછી જ તેઓને કોઈપણ કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરે ઉપર સપ્લાય કરે અને જે તે કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરેએ પણ ગાર્ડ, ગનમેન અને સુપરવાઈઝરને પોતાને ત્યાં નોકરી ઉપર રાખતાં પહેલાં તેઓનું વેરિફિકેશન થયેલું હોય તેને જ નોકરી ઉપર રાખે તે મુજબનું જાહેરનામું બહાર પાડવા પોલીસ અધિક્ષકશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું, સી. એ. ગાંધી (જી. એ. એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ ફરમાવું છું કે, નર્મદા જિલ્લામાં કાર્યરત પ્રાઈવેટ સિક્યુરિટી એજન્સીઓએ પોતાને ત્યાં ભરતી કરેલ સિક્યુરિટી ગાર્ડ, સિક્યુરિટી ગનમેન અને સુપરવાઈઝરના બાયોડેટા તૈયાર કરી તેમજ તેઓનું વેરિફિકેશન ફોર્મ વિગતવારનું ભરી તેની સાથે તેના વતનના પુરાવા તરીકે આધાર કાર્ડની ઝેરોક્ષ કોપી સામેલ રાખી તે પછી જ જે તે ગાર્ડ, ગનમેન અને સુપરવાઈઝરનું વેરિફિકેશન કરાવ્યા પછી જ તેઓને કોઈપણ કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરે ઉપર સપ્લાય કરી શકશે અને જે તે કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરેએ પણ ગાર્ડ, ગનમેન અને સુપરવાઈઝરને પોતાને ત્યાં નોકરી, ઉપર રાખતાં પહેલાં તેઓનું વેરિફિકેશન થયેલું હોય તેને જ નોકરી ઉપર રાખવાના રહેશે.

પ્રાઈવેટ સિક્યુરિટી એજન્સીના માલિકોએ તથા જે તે સંસ્થાના માલિક/મેનેજરોએ સુરક્ષાની દ્રષ્ટિએ આ બાબતે કોઈપણ પ્રકારની પોલીસને જાણ કર્યા વગર ગાર્ડ, ગનમેન અને સુપરવાઈઝરને નોકરી ઉપર રાખી શકાશે નહીં. ગાર્ડ, ગનમેન અને સુપરવાઈઝરનું વેરિફિકેશન થયાથી ખરેખર તે કોઈ ગુનાઓમાં સંડોવાયેલ નથી અને તેનું ચારિત્ર્ય સાફ છે તે અંગેનું જે તે જિલ્લાના પોલીસ અધિક્ષકશ્રી તરફથી પ્રમાણપત્ર આવ્યેથી પોતાને ત્યાં નોકરી પર રાખીને તે પછી તે અંગે પોલીસ સ્ટેશન તથા એસ.ઓ.જી નર્મદામાં જાણ કરવાની રહેશે.

જિલ્લા પોલીસ તરફથી કંપનીઓ, હોટલ, બેંક, એ.ટી.એમ વિગેરેનું ચેકિંગ હાથ ધરવામાં આવેલ છે તો એવું જણાયેલ છે કે, કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ ઉપર ફરજ પર રાખવામાં આવેલ ગાર્ડ, ગનમેન અને સુપરવાઈઝરની કોઈ માહિતી મળતી નથી અને પ્રાઈવેટ સિક્યુરિટી એજન્સીના માલિકો પાસે આ માહિતી હશે તેમ જણાવવામાં આવે છે. જેથી આ કંપની, મોટા ઉદ્યોગો, ટોલટેક્સ, સોસાયટીઓ, રહેણાંક વિસ્તારો, હોટલ, બેંક, એ.ટી.એમ, રિસોર્ટ, ફરવાના સ્થળો, ધાર્મિક સ્થળો, મેળાઓ, શોપીંગ મોલ, સ્કુલો, કોલેજો, સરકારી તેમજ ખાનગી સંસ્થાઓ વિગેરેના માલિકો/મેનેજરોએ તથા પ્રાઈવેટ સિક્યુરિટી એજન્સીના માલિકોએ પોતાને ત્યાં ફરજ પર રાખેલા ગાર્ડ, ગનમેન અને સુપરવાઈઝરની વિગતવારની માહિતી તેમજ ચારિત્ર્ય પ્રમાણપત્ર જ્યારે પણ કોઈ પણ પોલીસ અધિકારી ચેક કરવા આવે ત્યારે તેઓને તે બતાવવાનું રહેશે અને આ અંગે પ્રાઈવેટ સિક્યુરિટી એજન્સીએ લાયસન્સ અધિનિયમ મુજબ રાખવાના રજીસ્ટરો નિભાવવાના રહેશે.

### અમલવારીનો સમય

આ જાહેરનામાની અમલવારી તા.૨૮/૧૨/૨૦૨૨ના ૦૦.૦૦ કલાકથી તા.૨૫/૦૨/૨૦૨૩ના ૨૪.૦૦ કલાક સુધી કરવાની રહેશે.

### શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૨૮મી ડિસેમ્બર, ૨૦૨૨ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----

**વંચાણે લીધું :-**

- (૧) પોલીસ અધિક્ષકશ્રી, નર્મદાના પત્ર ક્રમાંક : LIB/ જાહેરનામું/૬૦૫૭/૨૦૨૨, તા.૧૬-૧૨-૨૦૨૨.  
 (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૨.

**જાહેરનામું****ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયે કાઢેલ.**

ક્રમાંક એમએજ/જાહેરનામું/વશી/૧૧૮૮૮ થી ૧૨૦૩૧/૨૦૨૨.- પોલીસ અધિક્ષકશ્રી, નર્મદા-રાજપીપળાના વંચાણ-૧ના પત્રથી જણાવ્યા મુજબ નર્મદા જિલ્લાના કેવડીયા કોલોની ખાતે અવારનવાર વી.આઈ.પી.શ્રીઓના પ્રવાસ કાર્યક્રમો યોજાતા હોય છે તથા આગામી સમયમાં વિવિધ તહેવારોની ઉજવણી થનાર છે. જેથી હાલની પરિસ્થિતિ ધ્યાને લઈ જિલ્લાના સમગ્ર વિસ્તારમાં કાયદો અને વ્યવસ્થાની જળવાઈ રહે તે સારૂ ગુજરાત પોલીસ અધિનિયમ-૧૯૫૧ ની કલમ-૩૭(૧) મુજબ જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવાું આવશ્યક જણાય છે.

આથી હું, સી. એ. ગાંધી, (જી. એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ગુજરાત પોલીસ અધિનિયમ-૧૯૫૧ ની કલમ-૩૭(૧) તથા આમુખ-૨ થી મને મળેલ સત્તાની રૂએ નર્મદા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે માટે ફરમાવું છું કે, નર્મદા જિલ્લાના સમગ્ર વિસ્તારમાં તા. ૦૧લી જાન્યુઆરી, ૨૦૨૩ ના ૦૦.૦૦ કલાકથી તા. ૩૦મી જૂન, ૨૦૨૩ ના ૨૪.૦૦ કલાક સુધી કોઈએ

- (ક) શસ્ત્રો, દંડા, તલવાર, ભાલા, સોટા, બંદુક, છરા, લાકડી કે લાઠી અથવા શારીરિક ઈજા પહોંચાડી શકાય તેવું બીજું કોઈપણ સાધન સાથે લઈ જવું નહિ.  
 (ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહિ.  
 (ગ) પથ્થરો અથવા હાનિકારક પ્રવાહી રસાયણ છાંટવા અથવા ફેંકવા નહિ અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાના કે ધકેલવાના યંત્રો અથવા સાધનો લઈ જવા નહિ, એકઠા કરવા નહિ અથવા તૈયાર કરવા નહિ.  
 (ઘ) મનુષ્યો અથવા શબો અથવા આકૃતિઓ અથવા પૂતળા દેખાડવા નહિ.  
 (ચ) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહિ, અશ્લિલ ગીતો ગાવા નહિ અથવા ટોળામાં ફરવું નહિ.  
 (છ) જેનાથી સુરૂચિ, નીતિનો ભંગ થાય તેવું ભાષણ કરવું નહિ, તેવા હાવભાવ કરવા નહિ અથવા તેવા ચિત્રો, પત્રિકા, પ્લેકાર્ડ અથવા બીજા કોઈપણ પદાર્થો અથવા વસ્તુઓ તૈયાર કરવી નહિ, બતાવવી નહિ, તેનો ફેલાવો કરવો નહિ.

**આ હુકમનો ખંડ (ક) નીચેની વ્યક્તિઓને લાગુ પડશે નહીં :-**

- (૧) સરકારી નોકરી કે કામ કરતી કોઈ વ્યક્તિઓને કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું કોઈ હથિયાર લઈ જવાની ફરજ હોય.  
 (૨) જિલ્લા મેજિસ્ટ્રેટશ્રી અથવા પોલીસ અધિક્ષકશ્રીએ તેને અધિકૃત કરેલા કોઈપણ પોલીસ અધિકારી કે જેને શારીરિક અશક્તિના કારણે લાકડી અથવા લાઠી લઈ જવાની પરવાનગી આપી શકાય તે વ્યક્તિને.  
 (૩) જિલ્લા મેજિસ્ટ્રેટશ્રી, નર્મદા અથવા અધિક જિલ્લા મેજિસ્ટ્રેટશ્રી, નર્મદા આ અર્થે ખાસ અધિકૃત કરે તેવી બીજી કોઈ વ્યક્તિઓને.

**શિક્ષા**

આ જાહેરનામાના કોઈપણ ખંડનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) મુજબ શિક્ષાને પાત્ર થશે. આ હુકમનો ભંગ થયે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને હુકમનો ભંગ કરનાર સામે ફરિયાદ માંડવા અધિકૃત કરવામાં આવે છે.

આજ તા.૩૦મી ડિસેમ્બર, ૨૦૨૨ ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપળા.

**વંચાણે લીધું :-**

- (૧) અત્રેની કચેરીના હુકમ ક્રમાંક: એમએજ/સુધારા જાહેરનામું/વશી/૧૦૧૦૬ થી ૧૦૧૩૮/૨૦૨૨ તા.૪/૧૧/૨૦૨૨.  
 (૨) કાર્યપાલક ઈજનેરશ્રી, રાજપીપળા (મા.મ) વિભાગ, રાજપીપળા (નર્મદા)ના પત્ર ક્રમાંક: જિપંન/પવ/પીબી-૧/વશી/૮૭૧-૭૩/૨૦૨૨, તા.૨૨/૧૨/૨૦૨૨  
 (૩) અત્રેની કચેરીના હુકમ ક્રમાંક : પીઓએલ/જાહેરનામું/વશી/૫૩૦-૫૪૮/૨૦૨૦ તા.૨૫/૦૨/૨૦૨૦.



## જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩ (૧) (બી) અન્વયે કાઢેલ.

ક્રમાંક: એમએજ/જાહેરનામું/વશી/૧૨૦૩૨ થી ૧૨૦૬૮/૨૦૨૨.-કાર્યપાલક ઈજનેરશ્રી, પંચાયત રાજપીપળા (મા.મ) વિભાગ, રાજપીપળા (નર્મદા) તરફથી મળેલ દરખાસ્ત મુજબ રાજપીપળા ટુ રામગઢ ઓવર કરજણ રીવરના બ્રીજમાં, રાજપીપળા બાજુથી પીલર નં. ૩માં નુકશાન થયેલ હોઈ, જેથી આ પુલ સાવચેતીના પગલાં તરીકે તથા નિરીક્ષણ તેમજ રીપેરીંગ અર્થે તા.૦૧/૦૧/૨૦૨૩ સુધી બંધ રાખવા અત્રેની કચેરીના વંચાણ-(૧)થી જાહેરનામું બહાર પાડવામાં આવેલ છે.

પરંતુ કાર્યપાલક ઈજનેરશ્રી, પંચાયત (મા.મ) વિભાગ, રાજપીપળા (નર્મદા)ના વંચાણ-(૨)ના પત્રથી મળેલ દરખાસ્ત મુજબ બ્રીજના રીપેરીંગની કામગીરી પૂર્ણ થવાના આરે હોય તથા બ્રીજનું ટેસ્ટીંગ કરવાનું હોય જાહેરનામું તા.૧૫/૦૧/૨૦૨૩ સુધી લંબાવવાની જરૂરિયાત હોવાનું જણાવેલ છે. જે ધ્યાને લેતાં અત્રેની કચેરીના વંચાણ-(૧)નું જાહેરનામું લંબાવવું આવશ્યક જણાય છે.

આથી હું સી. એ. ગાંધી (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) તથા આમુખ-૩ થી મળેલ સત્તાની રૂએ રાજપીપળા ટુ રામગઢ ઓવર કરજણ રીવર બ્રીજ સાવચેતીના પગલાં તરીકે તથા નિરીક્ષણ તેમજ રીપેરીંગ અર્થે તા.૧૫/૦૧/૨૦૨૩ સુધી બંધ રાખવા ફરમાવું છું.

વંચાણ-(૧)ના જાહેરનામાની વિગતે

(૧) સદરહું બ્રીજ પરથી પગપાળા વ્યક્તિઓની તેમજ તમામ પ્રકારના નાના-મોટા વાહનોની અવરજવર બંધ રહેશે.

(૨) રૂટ ડાયવર્ઝન નીચે મુજબ રહેશે.

અ.નં.	રસ્તાનું નામ	રસ્તો બંધ રહેતા વાહનવ્યવહાર અસરગ્રસ્ત ગામો	વૈકલ્પિક રસ્તો
૧	રાજપીપળાથી રામગઢને જોડતો રસ્તો	રામગઢ, જેતપુર	વડીયા જકાતનાકાથી નેત્રંગ તરફ જતો રસ્તો

## અમલવારીનો સમય

આ જાહેરનામાની અમલવારી તા.૧૫/૧/૨૦૨૩ સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઇસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૩૦મી ડિસેમ્બર, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. એ. ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપળા.

